



श्री गणेशाय नमः

श्रीअवध सरदार की जै

श्री ब्रज सरदार की जै

मिठड़े बाबल साईअ जी सदाई जै

श्री साई साहिब

लीला माधुरी

१ओंकार श्री सतिगुर प्रसादि

* मंगला चरणु *

(१)

श्री वाहगुरु कृपाल जी, आहे शरणि सोभारी ।

जहिंजे कृपा प्रसाद सां, टरे अविद्या तम भारी ॥

वाणीअ पति भगवन्त जी, ब्रोल्यां जै जै कारु ।

साई साहिब रूप में, जहिं धारियो अवितारु ॥

वैकुण्ठेश्वर वाहगुरु, रमानाथु रमेशु ।

साई साहिब जो सदां, काटे कष्टु कलेशु ॥

घर झंगनि बर बननि में, थिये रमाकान्तु रखिवारु ।

उन्हींअ सांवलिड़े सन्त तां, थियां वारि वारि बलिहारु ॥

साई साहिब सुजस जो, मूंखे अमड़ि दिनो उपदेशु ।
 सो गायां गुरमति सां, थिएमि सहाइ सुरेशु ॥
 कीरति साई सन्त जी, समुन्द्र खां गम्भीरु ।
 मूं मति नांव कखनि जी, कीअ लहंदी तीरु ॥
 अनुकम्पा मिठी अमड़ि जी, लगे सणाई हीर ।
 गायां गुण गुरदेव जा, मनाए पीर फकीर ॥
 ओ महादेव जा लाडुला, गोरी पुत्र गणेश ।
 प्रथम पूज्यु तूं जगत में, इहा आज्ञा कई अवधेश ॥
 मौदक प्रिय मंगल भवन, सिद्धि सदन सुख रासि ।
 अबल कीरति गान जी, पूरनु कजि अभिलाश ॥
 अज नंदिनि देवी भारती, विद्या नयन विशाल ।
 वीणापति सरस्वती, कोमल चित कृपाल ॥
 आउ अमां अनुराग सां, मुहिंजी रसना करि रसधाम ।
 साई साहिब सन्त जा, गायां नितु गुण ग्राम ॥
 साराह साई सन्त जी, ऊची जिऐ सुमेरु ।
 मुहिंजी मति पिपीलिका, कीअं कंदी उते सैरु ॥
 महादेव मया करे, मूंखे भगिती दे भारी ।
 साई साहिब सुजस जी, दिसां फूली फुलवारी ॥
 सुजस सरोवर में थिए, मति मछुली मुहिंजी ।
 त्रिलोक पति तारण तरण, जे कृपा थिए तुहिंजी ॥
 श्रद्धा रूपु देवी पार्वती, श्री वाम देवु विश्वासु ।
 साई साहिब सुजस जो, मुहिंजे हीअड़े कनि प्रकाशु ॥

सहिस फणी सिकसां करीं, जीअं जगदीश्वर गुण गानु ।
 तीअें साईं साहिब सुजस जो, मूंखे दिलिसां दिजाई दानु ॥
 सतिगुर नानकशाह जो, आहियां निसोरो नौकरु ।
 कृपा कंदो मूं कुटिल ते, ज़ाणी साईं अ जो छेकरु ॥
 जहिंजी यारहनि रूपनि में, थी जोतिड़ी जगि जागे ।
 नामु .बुधी गुर नानक जो, दुखु दुशिमन भागे ॥
 ब्राझ करे बाबल मिठा, दिजो ददीअ खे द्राणु ।
 बाबल जस जे बाग में, घुमां भुलाए पाणु ॥
 सदा .बुधां सज़ण जी, कोकिलि किलकारी ।
 रग रग में रसना थिए, गाया गुनिड़ा गुलिज़ारी ॥
 सभु सन्तनि भगतनि जे, चरणनि सीसु निवाइ ।
 साईं साहिब सुजस में, सदां करनि सहाइ ॥
 रिशी मुनी सिद्ध देवता, ओल्याव ऐं दरिवेश ।
 महिर करे मिसिकीन ते, दिजो अबल जस उपदेश ॥
 मति नंढिड़ी आशा वदी, .बुद्धि बल खां हीनी ।
 कीअं गायां करितार जी, हीअ कीरति नवीनी ॥
 समर्थ सभेई मिली, मूं ते महिर जो हथु धरीनि ।
 दिलिड़ी दुखायल जी, शल भावनि सांणु भरीनि ॥
 ब्रजभूमी बाबल खे, आहे प्राणनि खां प्यारी ।
 जहिं में नितु विहारु कनि, श्रीजुगल विहारी ॥
 उन्हींअ अनोखे धाम खे, कयां पल पल प्रणाम ।
 जहिं जे चरननि छांव में, गायां बाबल जा गुण ग्राम ॥

ब्रज रजड़ी सुमौं करे, अखियुनि में पायां ।
 लिकल चरित्र लालन जा, तहिंजे कृपा सां गायां ॥
 वाणी गायां विंदुर जी, जेका अमड़ि दिए आरामु ।
 बुधयां बाबल जा, गाए कुरिब कलामु ॥
 श्री उड़ियाबाबा आनन्द भरियो, मुहिंजे बाबल जो प्यारो ।
 तहिंजे चरणनि रज में, कयां निमी निमिसिकारो ॥
 श्रीअखण्डानन्द पद कंजमें, करियां वंदनु वारों वारु ।
 परमहंस शिरोमणी, आहे सभा जो सींगारु ॥
 साई साराहियो जहिंखे, पहिंजे श्रीमुख सांगु ।
 श्रीकोकिल कलरव कथा खे, जहिं खोल्यो संत सुजाण ॥
 दिलबर जे दिलिड़ीअ में, वयो प्रीति सांगु पेही ।
 सहचरि कोकिल रूप में, दिठो साई सनेही ॥
 श्री भक्त कोकिल ग्रंथ जो, कयाऊं नीह मंझां निर्माणु ।
 जहिं में मधुर कथा साहिब जी, गाताऊं सिक सांगु ॥
 पाण प्रभू ऐं सन्त सभु, मूंखे वाट दसिनि वेही ।
 गुरुदेव गुणनि गलीअ जो, थियां सिक सां सनेही ॥
 साई अ जे सतिसंग खे, कयां प्रीति मंझां प्रणामु ।
 श्रीरामु कृष्णु भी रस सां, जिते अची बुधनि गुण ग्रामु ॥
 सतिसंगी साहिब जा, आहिनि नेही निमाणा ।
 बाहिरि दिसिजनि भोरिड़ा, पर सिक में सियाणा ॥
 आउं अवहां जो ब्रान्हिड़ो, मूं ते महिर करियो ।
 साई साहिब सिक सां, शल हींअड़ो थियेमिं हरियो ॥

जै जै बाबल शेर जी, जै साईं सुखकन्द ।
 जै सतिसंग सरिदार जी, जै जै मीरपुरि चन्द ॥
 जै जै हर्ष हुल्लास निधि, जै जै बाबल वीर ।
 जै जै दासनि जा धणी, जै जै मीरपुरि मीर ॥
 जै जै कृपा कोट जी, जै जै दासनि ओट ।
 जै सहचरि साकेत जी, जै जै सतिसंग घोट ॥
 जै संतनि सिरताज जी, जै सूफियुनि सुलितान ।
 जै जै साहिब जी चवां, पाए लख ज़िबान ॥
 गुणनिधि गोविंदराइ जो, जिनि दसियो निर्मलु नामु ।
 सुखी रहेमि सुहाग सां, अबलचन्दु अभिरामु ॥
 गरीबि श्रीखण्डि गुणनि जो, कयां वाणीअ सां विस्तारु ।
 द्राणु दिनो दातार, गेहीअ खे गुरमति जो ॥